

सावित्रीबाई फुले पुणे विद्यापीठ स्टेट एजन्सी



महाराष्ट्र राज्यस्तरीय पात्रता चाचणी
रविवार, दि. २३ जून, २०१९

परीक्षेची वेळ :- पहिले सत्र (पेपर १) — सकाळी १०.०० ते ११.००
दुसरे सत्र (पेपर २) — सकाळी ११.३० ते दुपारी १.३०

विद्यार्थ्यांसाठी परीक्षेसंदर्भातील सूचना :

१. परीक्षा सुरु होण्यापूर्वी ६० मिनिटे अगोदर परीक्षा कक्ष खुले केले जातील. परीक्षा सुरु झाल्यावर विद्यार्थ्यांना परीक्षा कक्षात प्रवेश दिला जाणार नाही.
२. आसनक्रमांका सहीत बैठक व्यवस्था प्रत्येक विद्यार्थ्याला उपलब्ध करून देण्यात येईल. विद्यार्थ्यांनी आसन क्रमांक तपासूनच आपल्या आसन क्रमांकाप्रमाणे परीक्षेसाठी बसावयाचे आहे. एका बाकावर एकाच विद्यार्थ्याने बसायचे आहे. परंतु, १२ फुटी बाकावर २ विद्यार्थ्यांना बसण्यास परवानगी आहे.
३. विद्यार्थ्यांना देण्यात आलेल्या बुकलेटचे सील पहिल्या सत्रात सकाळी १०.०० वाजण्यापूर्वी, दुसऱ्या सत्रात सकाळी ११.३० वाजण्यापूर्वी उघडता येणार नाही.
४. परीक्षेच्या पहिल्या सत्रात ११.०० वाजेपूर्वी व दुसऱ्या सत्रात दुपारी १.३० वाजेपूर्वी कोणत्याही विद्यार्थ्याला परीक्षा कक्षा बाहेर जाण्याची परवानगी देण्यात येणार नाही. तसेच प्रत्येक सत्राच्या शेवटच्या २० मिनिटांमध्ये कोणत्याही विद्यार्थ्यांस स्वच्छतागृहामध्ये जाता येणार नाही.
५. आपणास अॅडमीट कार्डवरती उल्लेखिलेल्या विषयाचीच प्रश्नपत्रिका (Test Booklet) मिळेल, आपला आसन क्रमांक (अंकांत व अक्षरात) व ओ.एम.आर. शीट क्रमांक प्रश्नपत्रिकेवर (Test Booklet) योग्य त्या ठिकाणी अचूक लिहावा. उत्तरपत्रिका सोडविण्यापूर्वी विद्यार्थ्यांनी प्रश्नपत्रिकेवरचा व उत्तरपत्रिकेवरचा सांकेतांक (Booklet Code) एकच असल्याची खात्री करावी, नसल्यास उत्तरपत्रिका (OMR) पर्यवेक्षकाकडून बदलून घ्यावी. विद्यार्थ्यांनी उत्तरपत्रिकेवर आपले नाव अचूक लिहावे. तसेच आसनक्रमांक व विषय सांकेतांक (Subject Code) योग्य त्या ठिकाणी अचूक लिहावा व शेड करावा. **अन्यथा उत्तरपत्रिका तपासली जाणार नाही व शून्य मार्कस् मिळतील.** तसेच त्यामध्ये नमूद करण्यात आलेल्या सूचना व्यवस्थितरीत्या वाचून घेणे आवश्यक आहे. तसेच देण्यात आलेले प्रश्नपत्रिका संच आणि ओ.एम.आर. उत्तरपत्रिका हे बरोबर असल्याची (उदा. पृष्ठ क्रमांक, प्रश्नांचा अनुक्रमांक, विषय सांकेतांक आणि विद्यार्थ्यांनी निवडलेला विषय) खात्री करून घ्यावी. जर प्रश्नपत्रिका संच आणि ओ.एम.आर. उत्तरपत्रिका यामध्ये काही बदल असल्यास, त्याऐवजी दुसरी योग्य अशी उत्तरपत्रिका पर्यवेक्षकांकडून बदलून घ्यावी. आपण केलेल्या चुकीस आपणच जबाबदार असाल याची नोंद घ्यावी. खाडाखोड केल्यास उत्तरपत्रिका बदलून मिळणार नाही.

६. कोणत्याही विद्यार्थी/विद्यार्थिनीने आपला भ्रमणध्वनी क्रमांक किंवा इतर कोणत्याही ओळखीसंबंधीची खुण उत्तरपत्रिकेवर (ओ.एम.आर. शीटवर) नमूद केल्यास, सदर विद्यार्थी/विद्यार्थिनी यांना सदर परीक्षेसाठी गैरमार्गाचा अवलंब करण्याच्या नियमानुसार अपात्र ठरविण्यात येईल.
७. प्रत्येक विद्यार्थ्याने आपला बॉल पेन, इंक पेन, खोड रबर, पेन्सिल व इंक इत्यादी वस्तू आणणे आवश्यक आहे. परीक्षेदरम्यान कॅलक्युलेटर व लॉग टेबल इत्यादी वापरण्याची परवानगी नाही. तसेच इलेक्ट्रॉनिक उपकरणे उदा. सेल्युलर, मोबाईल, सॅटेलाईट फोन, पेजर इत्यादी परीक्षा हॉलमध्ये नेण्यास मनाई आहे.
८. प्रत्येक पेपर सोडविण्यासाठी दिलेल्या कालावधीमध्ये, उत्तरपत्रिकेमधील (ओ.एम.आर. शीटमधील) माहिती भरण्यासाठीची वेळ समाविष्ट आहे. ओ.एम.आर. शीटवरील माहिती भरण्यासाठी वेगळा वेळ दिला जाणार नाही.
९. परीक्षेसंबंधी सूचना देणाऱ्या बेलचे वेळापत्रक खालीलप्रमाणे राहिलः—
- परीक्षा सुरु होण्यापूर्वी ६० मिनिटे.
 - परीक्षा सुरु होताना.
 - पेपर पहिला व दुसरा संपण्यापूर्वी १५ मिनिटे.
 - प्रत्येक पेपर समाप्तीच्या वेळी.
१०. प्रत्येक सत्राच्या शेवटी विद्यार्थ्यांनी मुळ उत्तरपत्रिका (ओ.एम.आर.) पर्यवेक्षकाकडे संपूर्ण करणे आवश्यक आहे. मुळ उत्तरपत्रिका प्रत्येक सत्राच्या शेवटी पर्यवेक्षकास परत न केल्यास, विद्यार्थ्यांस संबंधित पेपरमध्ये शून्य मार्कस् मिळतील. तथापि विद्यार्थ्यांनी वापरलेले दोन्ही पेपरचे प्रश्नपत्रिका संच व ओ.एम.आर. उत्तरपत्रिकेची कार्बन विरहीत कॉपी (Carbonless copy) विद्यार्थी घेऊन जाऊ शकतात.
११. परीक्षा कक्षामध्ये विद्यार्थ्यांनी धुम्रपान, चहा व इतर खाद्यपदार्थांचे सेवन करू नये.
१२. कोणत्याही विद्यार्थ्याने परीक्षेच्या वेळी कॉपी किंवा इतर कोणत्याही गैरमार्गाचा वापर केल्यास, त्यास पुढील सेट परीक्षेसाठी अपात्र ठरविण्यात येईल.
१३. विद्यार्थ्याने ऑनलाईन परीक्षेच्या फॉर्ममध्ये दिलेल्या माहितीत कुठलाही बदल केला जाणार नाही.
१४. पर्यवेक्षक, अधीक्षक, निरीक्षक यांनी मागणी केल्यास प्रत्येक विद्यार्थ्याने आपले ओळखपत्र दाखवणे आवश्यक आहे.
१५. अधीक्षक/पर्यवेक्षकांनी दिलेल्या सर्व सूचनांचे पालन विद्यार्थ्यांनी करणे बंधनकारक आहे. परंतु शेडींगमध्ये केलेल्या चुका दुरुस्त करून OMR तपासले जातील, यावर विद्यार्थ्यांनी विश्वास ठेवू नये. विद्यार्थ्यांनी आसन क्रमांक, विषय सांकेतांक व उत्तरे शेडींगमध्ये चुक केल्याने विद्यार्थ्यांचे नुकसान झाल्यास त्यास सर्वस्वी विद्यार्थ्यांचे जबाबदार राहतील याची नोंद घ्यावी.
१६. अंध विद्यार्थ्यांसह विकलांग वर्गातील (४०% किंवा त्यापेक्षा जास्त अंध/विकलांग) विद्यार्थ्यांसाठी पेपर १ साठी स्वतंत्रपणे अधिकचा २० मिनिटे अधिक वेळ देण्यात येईल, तर पेपर २ साठी ४० मिनिटे अधिक वेळ देण्यात येईल. तसेच वरील वर्गातील अंध विद्यार्थ्यांना (४०% किंवा त्यापेक्षा जास्त अंध) व विकलांग वर्गातील (४०% किंवा त्यापेक्षा जास्त विकलांग) ज्यांना लिहीता येत नाही अशा विद्यार्थ्यांना विनंतीनुसार लेखनिक (Writer) उपलब्ध करून देण्यात येईल
१७. सदर परीक्षेसाठी येणाऱ्या विद्यार्थ्यांना टी.ए./डी.ए. दिला जाणार नाही.

विद्यार्थ्यांसाठी महत्वाच्या सूचना — I

१. जे विद्यार्थी पेपर—१ ला अनुपस्थित राहतील त्यांना पेपर २ साठी उपस्थित राहण्यास परवानगी देण्यात येणार नाही.
२. **पेपर १** : प्रश्नपत्रिका संचात दिलेल्या प्रत्येकी दोन गुणांच्या एकूण ५० बहु पर्यायी प्रश्नांपैकी सर्व ५० प्रश्न सोडविणे आवश्यक आहे.
३. पेपर १ व २ मध्ये चुकीच्या उत्तरांसाठी गुणकपात (Negative Marking) केली जाणार नाही.
४. विद्यार्थ्यांने प्रश्नपत्रिकेतील प्रश्न प्रवेशपत्र किंवा इतरत्र उतरवून घेतल्यास, त्यास गैरमार्गाचा अवलंब केल्यामुळे परीक्षेसाठी अपात्र ठरविण्यात येईल.
५. सावित्रीबाई फुले पुणे विद्यापीठाच्या सेट विभागाकडून विद्यार्थ्यांना उत्तीर्ण किंवा अनुत्तीर्ण झाल्याचे गुणपत्रक दिले जाणार नाहीत. **तसेच या परीक्षेचे पुनर्मुल्यांकन देखील करता येणार नाही.**
६. विद्यापीठाकडून जाहीर केलेला निकाल हा तात्पुरता (Provisional) समजण्यात येईल. सेट परीक्षेसाठी आवश्यक शैक्षणिक अर्हता व अटीची पूर्तता झाल्यानंतरच उत्तीर्ण विद्यार्थ्यांचा निकाल अंतिम करून संबंधित विद्यार्थ्यांना प्रमाणपत्रे अदा करण्यात येतील.
७. पेपर २ मध्ये विद्यार्थ्यांने निवडलेल्या विषयातील १०० बहुपर्यायी प्रश्न असतील. प्रत्येक प्रश्न सोडविणे आवश्यक असून प्रत्येक प्रश्नास २ गुण असणार आहेत. **परंतु गणित विषयात एकूण १९० प्रश्न ३ विभागात (Sections I, II & III) असतील**, विद्यार्थ्यांनी फक्त Sections I व II किंवा Sections I व III मधील सर्व प्रश्न सोडवायचे आहेत. (एकूण १०० प्रश्न)
८. दिनांक २३ जून, २०१९ रोजी होणाऱ्या सेट परीक्षेचा अभ्यासक्रम विद्यापीठाच्या <http://setexam.unipune.ac.in> या संकेतस्थळावरून उपलब्ध करून घेता येईल.
९. विद्यार्थ्यांना सूचित करण्यात येते की, त्यांनी त्यांच्या परीक्षेसंदर्भातील अधिकच्या माहितीसाठी (उदा. नोंदणी, परीक्षेचे ठिकाण, आसन व्यवस्था इत्यादी) उपरोक्त नमूद संकेतस्थळावरून माहिती करून घेणे आवश्यक आहे. तसेच अधिकच्या माहितीसाठी सेट परीक्षा विभाग, सावित्रीबाई फुले पुणे विद्यापीठ स्टेट एजन्सी कार्यालयाशी संपर्क साधावा.
१०. जर इंग्रजी किंवा मराठी भाषेच्या भाषांतरामध्ये काही तफावत असल्यास, **इंग्रजी भाषेतील मजकूर/अर्थ ग्राह्य धरण्यात येईल.**
११. प्रवेशपत्राची द्वितीय प्रत विद्यापीठामार्फत उपलब्ध करून दिली जाणार नाही.

